

ಕರ್ನಾಟಕ ವಿಧಾನ ಪರಿಷತ್ತು

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 132
 ಮಾನ್ಯ ಸದಸ್ಯರ ಹೆಸರು : ಶ್ರೀಮತಿ ಹೇಮಲತಾ ನಾಯಕ (ವಿಧಾನಸಭಾ ಕ್ಷೇತ್ರ)
 ಉತ್ತರಿಸಬೇಕಾದ ದಿನಾಂಕ : 08.12.2025
 ಉತ್ತರಿಸಬೇಕಾದ ಸಚಿವರು : ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು

ಕ್ರ. ಸಂ.	ಪ್ರಶ್ನೆಗಳು	ಉತ್ತರ																											
ಅ)	ಕೊಪ್ಪಳ ಜಿಲ್ಲೆಯಲ್ಲಿ ಕಳೆದ ಮೂರು ವರ್ಷಗಳಲ್ಲಿ ಸರ್ಕಾರಿ ಮತ್ತು ಖಾಸಗಿ ಆಸ್ಪತ್ರೆಗಳಲ್ಲಿ ನಡೆದ ತಾಯಿ ಮರಣ ಸಂಖ್ಯೆ ಎಷ್ಟು? ಈ ಮರಣಗಳಿಗೆ ಕಾರಣಗಳೇನು? ಮಾಹಿತಿಯನ್ನು ಒದಗಿಸುವುದು;	ಕೊಪ್ಪಳ ಜಿಲ್ಲೆಯಲ್ಲಿ ಕಳೆದ ಮೂರು ವರ್ಷಗಳಲ್ಲಿ ಸರ್ಕಾರಿ ಮತ್ತು ಖಾಸಗಿ ಆಸ್ಪತ್ರೆಗಳಲ್ಲಿ ನಡೆದ ತಾಯಿ ಮರಣ ಸಂಖ್ಯೆ ಅನುಬಂಧ-1ರಲ್ಲಿ ನೀಡಲಾಗಿದೆ. ಹಾಗೂ ತಾಯಿ ಮರಣಗಳಿಗೆ ಕಾರಣಗಳನ್ನು ಅನುಬಂಧ-2ರಲ್ಲಿ ನೀಡಲಾಗಿದೆ. ಕೊಪ್ಪಳ ಜಿಲ್ಲೆಯಲ್ಲಿ ಕಳೆದ ಮೂರು ವರ್ಷಗಳಲ್ಲಿ ಸರ್ಕಾರಿ ಹಾಗೂ ಖಾಸಗಿ ಆಸ್ಪತ್ರೆಗಳಲ್ಲಿ ಸಂಭವಿಸಿದ ಶಿಶು ಮರಣಗಳ ವಿವರವನ್ನು ಆರೋಗ್ಯ ಇಲಾಖೆಯ Health Management Information System (HMIS) ತಂತ್ರಾಂಶದಲ್ಲಿ ವರದಿಯಾದ ಮಾಹಿತಿ ಕೆಳಕಂಡಂತಿದೆ. <table border="1"> <tr> <th colspan="7">ಶಿಶು ಮರಣ ಸಂಖ್ಯೆ</th></tr> <tr> <th rowspan="2">ಜಿಲ್ಲೆ</th><th colspan="2">2022-23</th><th colspan="2">2023-24</th><th colspan="2">2024-25</th></tr> <tr> <th>ಸರ್ಕಾರಿ ಆಸ್ಪತ್ರೆ</th><th>ಖಾಸಗಿ ಆಸ್ಪತ್ರೆ</th><th>ಸರ್ಕಾರಿ ಆಸ್ಪತ್ರೆ</th><th>ಖಾಸಗಿ ಆಸ್ಪತ್ರೆ</th><th>ಸರ್ಕಾರಿ ಆಸ್ಪತ್ರೆ</th><th>ಖಾಸಗಿ ಆಸ್ಪತ್ರೆ</th></tr> <tr> <td>ಕೊಪ್ಪಳ</td><td>446</td><td>0</td><td>491</td><td>1</td><td>317</td><td>0</td></tr> </table> ಶಿಶು ಮರಣಕ್ಕೆ ಕಾರಣವಾದ ಪ್ರಮುಖ ಅಂಶಗಳು: 1. ಅವಧಿ ಪೂರ್ವ ಜನನ, 2. ಜನನ ಸಮಯದ ಉಸಿರುಗಟ್ಟುವಿಕೆ, 3. ಕಡಿಮೆ ತೂಕದ ಜನನದಿಂದ ಉಂಟಾಗುವ ತೊಂದರೆಗಳು, ಶ್ವಾಸಕೋಶದ ಸೋಂಕುಗಳು, 4. ನ್ಯೂಮೋನಿಯ, ಸೆಪ್ಸಿಸ್, ಹೈಪಾಕ್ಸಿಕ ಇನ್ಸಿಮಿಕ್ ಎನ್ಸೆಫಾಲೋಪಥಿ (HIE) 5. ನವಜಾತ ಶಿಶುಗಳಲ್ಲಿ ಕಾಮಾಲೆ ಮತ್ತು ಜನ್ಮಜಾತ ತೊಂದರೆಗಳು. (ಹೃದಯ ಸಂಬಂಧಿತ ಹಾಗೂ ನರವೈಕಲ್ಯ ಸಂಬಂಧಿತ ದೋಷಗಳು).	ಶಿಶು ಮರಣ ಸಂಖ್ಯೆ							ಜಿಲ್ಲೆ	2022-23		2023-24		2024-25		ಸರ್ಕಾರಿ ಆಸ್ಪತ್ರೆ	ಖಾಸಗಿ ಆಸ್ಪತ್ರೆ	ಸರ್ಕಾರಿ ಆಸ್ಪತ್ರೆ	ಖಾಸಗಿ ಆಸ್ಪತ್ರೆ	ಸರ್ಕಾರಿ ಆಸ್ಪತ್ರೆ	ಖಾಸಗಿ ಆಸ್ಪತ್ರೆ	ಕೊಪ್ಪಳ	446	0	491	1	317	0
ಶಿಶು ಮರಣ ಸಂಖ್ಯೆ																													
ಜಿಲ್ಲೆ	2022-23		2023-24		2024-25																								
	ಸರ್ಕಾರಿ ಆಸ್ಪತ್ರೆ	ಖಾಸಗಿ ಆಸ್ಪತ್ರೆ	ಸರ್ಕಾರಿ ಆಸ್ಪತ್ರೆ	ಖಾಸಗಿ ಆಸ್ಪತ್ರೆ	ಸರ್ಕಾರಿ ಆಸ್ಪತ್ರೆ	ಖಾಸಗಿ ಆಸ್ಪತ್ರೆ																							
ಕೊಪ್ಪಳ	446	0	491	1	317	0																							
ಆ)	ರಾಜ್ಯಾದ್ಯಂತ ಇಂತಹ ಘಟನೆಗಳಲ್ಲಿ ವೈದ್ಯರ ಅಥವಾ ವೈದ್ಯಕೀಯ ಸಂಸ್ಥೆಗಳ ನಿರ್ಲಕ್ಷ್ಯ ಪತ್ತೆಯಾಗಿದೆಯೇ; ಪತ್ತೆಯಾದಲ್ಲಿ ಅವರ ವಿರುದ್ಧ ಯಾವ ಕ್ರಮಗಳು ಕೈಗೊಳ್ಳಲಾಗಿದೆ; ಎಷ್ಟು ವೈದ್ಯರ ವಿರುದ್ಧ ತನಿಖೆ ಅಥವಾ ಇಲಾಖಾ ವಿಚಾರಣೆ ಮಾಡಲಾಗಿದೆ; ಮತ್ತು ಕೈಗೊಂಡ ಶಿಸ್ತು ಕ್ರಮ ಕೈಗೊಳ್ಳಲಾಗಿದೆ; (ಜಿಲ್ಲಾವಾರು ಮಾಹಿತಿಯನ್ನು ಒದಗಿಸುವುದು)	ಒಟ್ಟು 21 ವೈದ್ಯರುಗಳ ವಿರುದ್ಧ ಆಯುಕ್ತಾಲಯದಲ್ಲಿ ಕ್ರಮಕೈಗೊಳ್ಳಲಾಗಿದೆ. ಅದರಲ್ಲಿ 18 ಖಾಯಂ ವೈದ್ಯಾಧಿಕಾರಿಗಳು ಹಾಗೂ 03 ಗುತ್ತಿಗೆ ವೈದ್ಯರುಗಳು ಹಾಗೂ ತೆಗೆದುಕೊಂಡ ಕ್ರಮದ ಮಾಹಿತಿಯನ್ನು ಅನುಬಂಧ-3 ಓ 4ರಲ್ಲಿ ನೀಡಲಾಗಿದೆ.																											

ಇ) ಈ ರೀತಿಯ ದುರ್ಘಟನೆಗಳಿಗೆ ಸಂಬಂಧಿಸಿದಂತೆ ನಿಷ್ಪಕ್ಷಪಾತ ತನಿಖೆ ನಡೆಸುವ ವ್ಯವಸ್ಥೆ ಇದೆಯೇ; ಇಂತಹ ಏಷ್ಯ ತನಿಖೆಗಳನ್ನು ಸರ್ಕಾರ ನಡೆಸಿದೆ; ಅವುಗಳ ಶಿಫಾರಸ್ಸುಗಳು ಏನು; (ಮಾಹಿತಿಯನ್ನು ಒದಗಿಸುವುದು);	ಈ ರೀತಿಯ ದುರ್ಘಟನೆಗಳಿಗೆ ಸಂಬಂಧಿಸಿದಂತೆ ನಿಷ್ಪಕ್ಷಪಾತ ತನಿಖೆ ನಡೆಸುವ ವ್ಯವಸ್ಥೆ ಇದೆ. ರಾಜ್ಯ ಮಟ್ಟದ ತಾಯಿ ಮರಣ ವಿಶ್ಲೇಷಣೆ ಸಮಿತಿಯು ಕಳೆದ ವರ್ಷ 530 ತಾಯಿ ಮರಣಗಳ ವಿಶ್ಲೇಷಣೆಯನ್ನು ನಡೆಸಿದೆ. ಅವುಗಳ ಶಿಫಾರಸ್ಸುಗಳನ್ನು ಅನುಬಂಧ - 5ರಲ್ಲಿ ನೀಡಲಾಗಿದೆ.
ಈ) ಕೊಪ್ಪಳ ಜಿಲ್ಲೆಯಲ್ಲಿ ತಾಯಿ ಅಥವಾ ಶಿಶು ಸಾವಿಗೊಳಗಾದ ಕುಟುಂಬಗಳಿಗೆ ಸರ್ಕಾರದಿಂದ ಪರಿಹಾರ ನೀಡಲಾಗಿದೆಯೇ; ನೀಡಿದ್ದಲ್ಲಿ, ಎಷ್ಟು ಪರಿಹಾರವನ್ನು ನೀಡಲಾಗಿದೆ; ಮತ್ತು ಇಂತಹ ದುರ್ಘಟನೆಗಳಿಗೆ ತಕ್ಷಣ ಪರಿಹಾರ ಒದಗಿಸುವ ನಿಖರವಾದ ನೀತಿಯು ಏನು; ಇದ್ದಲ್ಲಿ, (ಮಾಹಿತಿಯನ್ನು ಒದಗಿಸುವುದು)?	ಕೊಪ್ಪಳ ಜಿಲ್ಲೆಯಲ್ಲಿನ ತಾಯಿ ಮರಣಕ್ಕೊಳಗಾದ ಕುಟುಂಬಗಳಿಗೆ ಸರ್ಕಾರದಿಂದ ಪರಿಹಾರವನ್ನು ನೀಡಲಾಗಿರುವುದಿಲ್ಲ. ಇಂತಹ ತಾಯಿ ಮರಣಗಳಿಗೆ ತಕ್ಷಣ ಪರಿಹಾರ ಒದಗಿಸುವ ನಿಖರವಾದ ನೀತಿಯು ಇರುವುದಿಲ್ಲ. ಕೊಪ್ಪಳ ಜಿಲ್ಲೆ ಸೇರಿದಂತೆ ರಾಜ್ಯದಲ್ಲಿ ಶಿಶು ಮರಣಕ್ಕೆ ಒಳಗಾದ ಕುಟುಂಬಗಳಿಗೆ ಸರ್ಕಾರದಿಂದ ಪರಿಹಾರವನ್ನು ನೀಡಲಾಗಿರುವುದಿಲ್ಲ. ಶಿಶು ಮರಣಗಳಿಗೆ ತಕ್ಷಣ ಪರಿಹಾರ ಒದಗಿಸುವ ಯಾವುದೇ ನೀತಿಯು ಇರುವುದಿಲ್ಲ.

ಸಂಖ್ಯೆ: ಆಕುಕ 98 ಎಸ್.ಟಿ.ಕೂ. 2025

(ದಿನೇಶ್ ಗುಂಡೂರಾವ್)
ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು

ಅನುಬಂಧ-1 (ಪ್ರಶ್ನೆ ಸಂಖ್ಯೆ-132)				
ಕೊಪ್ಪಳ ಜಿಲ್ಲೆಯ ಕಳೆದ 3 ವರ್ಷಗಳ ತಾಯಿ ಮರಣಗಳ ಸಂಖ್ಯೆ				
ಕ್ರ.ಸಂ	ವರ್ಷ	ಸರ್ಕಾರಿ ಆಸ್ಪತ್ರೆಗಳಲ್ಲಿ ತಾಯಿ ಮರಣಗಳ ಸಂಖ್ಯೆ	ಖಾಸಗಿ ಆಸ್ಪತ್ರೆಗಳಲ್ಲಿ ತಾಯಿ ಮರಣಗಳ ಸಂಖ್ಯೆ	ಒಟ್ಟು
1	2022-23	13	0	13
2	2023-24	17	0	17
3	2024-25	14	1	15

ಸೂಚಿಂಕ್ - 02

ತಾಯಿ ಮರಣಗಳಿಗೆ ಕಾರಣಗಳು (ಪ್ರಶ್ನೆ ಸಂಖ್ಯೆ-132)

- ಗರ್ಭಾವಸ್ಥೆಯಲ್ಲಿ ಅಧಿಕ ರಕ್ತದೊತ್ತಡದ ಅಸ್ವಸ್ಥತೆಗಳು
- ಅತೀವ ರಕ್ತಸ್ರಾವ
- ಸೋಂಕು
- ಹೃದಯ ಸಂಬಂಧಿ ಖಾಯಿಲೆಗಳು
- ಮಾರಕ ಸೋಂಕುಗಳು
- ಆಮ್ಲಿಯೋಟಿಕ್ ದ್ರವ ಎಂಬಾಲಿಸಮ್
- ಪಲ್ಮನರಿ ಎಂಬಾಲಿಸಮ್
- ಬಹು ಅಂಗಾಂಗ ವೈಫಲ್ಯ
- ಅಸುರಕ್ಷಿತ ಗರ್ಭಪಾತಗಳು
- ಇನ್ನಿತರೆ ಕಾರಣಗಳು


 ಉಪ ನಿರ್ದೇಶಕರು (ತಾಯಿ ಮರಣಗಳು)
 ಆರೋಗ್ಯ ಮತ್ತು ಕುಟುಂಬ ಸೇವೆಗಳ ನಿರ್ದೇಶನಾಲಯ
 ಬೆಂಗಳೂರು-560 009

ಕ್ರಮ ಸಂ.	ಜಿಲ್ಲೆ	ಘಟನೆ ನಡೆದ ಸ್ಥಳ	ವೈದ್ಯರ ಮೇಲೆ ಕೈಗೊಂಡ ಕ್ರಮ	ಷರ
01	ಬೆಳಗಾವಿ	ತಾಯಿ ಮಕ್ಕಳ ಆಸ್ಪತ್ರೆ, ಚಿಕ್ಕೋಡಿ	ಡಾ. ಜಯಲಕ್ಷ್ಮಿ ಮುಸಾಳೆ ಮತ್ತು ಡಾ. ಕಮಲಾ ಕುಳಗೇರಿ, ಇಲಾಖಾ ವಿಚಾರಣೆ ಬಾಕಿ ಇರಿಸಿ, ದಿನಾಂಕ: 17.10.2025 ರಂದು ಅಮಾನತ್ತು ಆದೇಶ ಹೊರಡಿಸಲಾಗಿದೆ	ಗರ್ಭಿಣಿ ಮಹಿಳೆಯ ಮರಣ
02	ಕೊಪ್ಪಳ ಜಿಲ್ಲೆ	ಸಮುದಾಯ ಆರೋಗ್ಯ ಕೇಂದ್ರ, ತಾವರಗರಾ	ಡಾ. ಕಾವೇರಿ ಶಾವಿ ಇವರ ಕರ್ತವ್ಯಲೋಪದ ಬಗ್ಗೆ ವಿಭಾಗೀಯ ಸಹ ನಿರ್ದೇಶಕರ ವರದಿಯ ನಿರೀಕ್ಷೆಯಲ್ಲಿದೆ	ಗರ್ಭಿಣಿ ಮಹಿಳೆಯ ಸಾವು

ಕೆಳಕಂಡ ವೈದ್ಯರನ್ನು ಕರ್ತವ್ಯದಿಂದ ಅಮಾನತ್ತುಗೊಳಿಸಲಾಗಿರುತ್ತದೆ.

1. ಡಾ.ವೆಂಕಟ ಸ್ವಾಮಿ, ಸ್ತ್ರೀರೋಗ ತಜ್ಞರು, ಜಿಲ್ಲಾಸ್ಪತ್ರೆ ಚಾಮರಾಜನಗರ.
2. ಡಾ.ಹರಿಶ, ಸ್ತ್ರೀರೋಗ ತಜ್ಞರು, ತಾಲ್ಲೂಕು ಆಸ್ಪತ್ರೆ, ದೊಡ್ಡಬಳ್ಳಾಪುರ.
3. ಡಾ.ಇರ್ಶಾದ್ ಸ್ತ್ರೀರೋಗ ತಜ್ಞರು, ತಾಲ್ಲೂಕು ಆಸ್ಪತ್ರೆ, ಬಸವಕಲ್ಯಾಣ.
4. ತಾಲ್ಲೂಕು ವೈದ್ಯಾಧಿಕಾರಿಗಳಾದ ಡಾ. ಕೃಷ್ಣಕುಮಾರ್ ಜಾದವ್, ಇಂಡಿ ತಾಲ್ಲೂಕು ಹಾಗೂ ಡಾ. ಡಾ. ಅಶ್ವತ್ಥ ಮಾಗಿ, ಸಿಂದಗಿ ತಾಲ್ಲೂಕು.
5. ವೈದ್ಯಾಧಿಕಾರಿಗಳಾದ ಚಂದ್ರಶೇಖರ್ ತಾಳಿಕೋಟಿ ಹಾಗೂ ಡಾ. ಬಿ. ಎಸ್. ಅಳ್ಳಿಕೆಂಡಿ
6. ಡಾ: ದೀಪಿಕಾ, ಪ್ರಾಥಮಿಕ ಆರೋಗ್ಯ ಸುರಕ್ಷಾಧಿಕಾರಿ ಮತ್ತು ವಿಭಾಗದ ಮುಖ್ಯಸ್ಥರು, ಓಬಿಜಿ ವಿಭಾಗ, ಫೋಟಾ ಆಸ್ಪತ್ರೆ, ಶ್ರೀ ಅಟಲ್ ಬಿಹಾರಿ ವಾಜಪೇಯಿ ವೈದ್ಯಕೀಯ ಮಹಾವಿದ್ಯಾಲಯ ಮತ್ತು ಸಂಶೋಧನಾ ಸಂಸ್ಥೆ, ಬೆಂಗಳೂರು

ಗುತ್ತಿಗೆ ಆಧಾರದಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಈ ಕೆಳಕಂಡ ಅಧಿಕಾರಿಗಳನ್ನು ಸೇವೆಯಿಂದ ಬಿಡುಗಡೆಗೊಳಿಸಲಾಗಿದೆ

1. ಡಾ. ಸಿಂದೂಪ, ಸ್ತ್ರೀರೋಗ ತಜ್ಞರು, ಎಂ.ಸಿ. ಹೆಚ್, ಹೊಸಪೇಟೆ.
2. ರೇಣುಕಾ, ಪ್ರಾಥಮಿಕ ಆರೋಗ್ಯ ಸುರಕ್ಷಾಧಿಕಾರಿ, ಬೆನಕನಹಳ್ಳಿ ಉಪ ಕೇಂದ್ರ.
3. ರಾಜಶ್ರೀ, ಪ್ರಾಥಮಿಕ ಆರೋಗ್ಯ ಸುರಕ್ಷಾಧಿಕಾರಿ, ಜಲವಾರ್ ಉಪ ಕೇಂದ್ರ.

ಉಳಿದಂತೆ 10 ಪ್ರಕರಣಗಳಲ್ಲಿ ನಿಯಮದ ವಿರುದ್ಧ ನಡೆದುಕೊಂಡ ಸ್ತ್ರೀರೋಗ ತಜ್ಞರು ಮತ್ತು ವೈದ್ಯಾಧಿಕಾರಿಗಳಿಗೆ ಕಾರಣ ಕೇಳಿ ನೋಟೀಸ್ ಜಾರಿ ಮಾಡಲಾಗಿದೆ.

1. ಡಾ. ರಾಜೇಶ್ವರಿ - ವೈದ್ಯಾಧಿಕಾರಿ, ಪ್ರಾಥಮಿಕ ಆರೋಗ್ಯ ಕೇಂದ್ರ ರಟ್ಟಲ್, ಕಲಬುರಗಿ ಜಿಲ್ಲೆ.
2. ಡಾ. ಸಯಿದಾ ಜುಬೇರಾ - ವೈದ್ಯಾಧಿಕಾರಿ, ಪ್ರಾಥಮಿಕ ಆರೋಗ್ಯ ಕೇಂದ್ರ ಇನಾಪುರ, ಕಲಬುರಗಿ ಜಿಲ್ಲೆ.
3. ಡಾ. ಮಂಜುನಾಥ್ ಬಿ. ರೆಡ್ಡಿ - ಆಡಳಿತ ವೈದ್ಯಾಧಿಕಾರಿ, ಸಮುದಾಯ ಆರೋಗ್ಯ ಕೇಂದ್ರ ಗಡಿಕೇಶ್ವರ.
4. ಡಾ. ಸಂತೋಷ ಪಾಟೀಲ - ಆಡಳಿತ ವೈದ್ಯಾಧಿಕಾರಿ, ಸರ್ಕಾರಿ ಆಸ್ಪತ್ರೆ ಚಿಂಚೋಳಿ, ಕಲಬುರಗಿ ಜಿಲ್ಲೆ.
5. ಡಾ. ಯೋಗೇಶ್ ಬಿ. ಜಾಗಲಸರ್ - ವೈದ್ಯಾಧಿಕಾರಿ, ಪ್ರಾಥಮಿಕ ಆರೋಗ್ಯ ಕೇಂದ್ರ ಇಟ್ಟಿಮುಡು, ರಾಮನಗರ ಜಿಲ್ಲೆ.
6. ಡಾ. ಜಯಪ್ರಕಾಶ್ - ಪ್ರಸೂತಿ ತಜ್ಞ, ಜಿಲ್ಲಾ ಆಸ್ಪತ್ರೆ ರಾಮನಗರ.
7. ಡಾ.ಸಂಜಯ್ ಎಸ್.ಕೆ - ಪ್ರಸೂತಿ ತಜ್ಞ, ತಾಲ್ಲೂಕು ಆಸ್ಪತ್ರೆ, ಜಗಳೂರು, ದಾವಣಗೆರೆ ಜಿಲ್ಲೆ.
8. ಡಾ. ಗಂಗಿಬಾಯಿ - ವೈದ್ಯಾಧಿಕಾರಿ, ಹರಗೊಪ್ಪ ಪ್ರಾಥಮಿಕ ಆರೋಗ್ಯ ಕೇಂದ್ರ, ಶಿವಮೊಗ್ಗ ಜಿಲ್ಲೆ.
9. ಡಾ. ಪ್ರಕೃತಿ ಮಹಾಮಣಿ - ಪ್ರಸೂತಿ ತಜ್ಞ, ಸಮುದಾಯ ಆರೋಗ್ಯ ಕೇಂದ್ರ, ತ್ಯಾಮಗೋಂಡಲು.
10. ಡಾ. ಲೋಕೇಶ್ ರೆಡ್ಡಿ - ಪ್ರಸೂತಿ ತಜ್ಞ, ಜಿಲ್ಲಾ ಆಸ್ಪತ್ರೆ ತುಮಕೂರು.

P. V. Yalkhan
05/12/2020

ಸಹಾಯಕ ಆಡಳಿತಾಧಿಕಾರಿ
ಹೆಚ್.ಆರ್.ಓ./ಜಿ.ಆರ್.ಓ. ವಿಭಾಗ,
ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳ ವಿಭಾಗದ
5ನೇ ಮಹಡಿ, ಪಟ್ಟಣ ವಿಭಾಗ, ಆರೋಗ್ಯ ಸೌಧ,
ಮುಂಗಡಿ ರಸ್ತೆ, ಬೆಂಗಳೂರು-560 023.

ತಾಯಿ ಮರಣಗಳನ್ನು ತಡೆಗಟ್ಟಲು ಶಿಫಾರಸುಗಳು- (ಅನುಬಂಧ-3)

1. ಮೊದಲ ತ್ರೈಮಾಸಿಕ ಸೇರಿದಂತೆ ಎಲ್ಲಾ ಗರ್ಭಿಣಿ ಬೇಟಿಯಲ್ಲಿ ಹೆಚ್ಚಿನ ಅಪಾಯಕಾರಿ ಅಂಶಗಳಿಗಾಗಿ ಪರೀಕ್ಷಿಸುವ ಮೂಲಕ ಪ್ರಸವಪೂರ್ವ ಆರೈಕೆಯ ಗುಣಮಟ್ಟವನ್ನು ಸುಧಾರಿಸುವುದು.
2. ಗರ್ಭಿಣಿ ಮತ್ತು ಸಹಾಯಕರಿಂದ ಪ್ರಸ್ತುತ ಮತ್ತು ಹಿಂದಿನ ಪ್ರಸೂತಿ, ವೈದ್ಯಕೀಯ ಮತ್ತು ಶಸ್ತ್ರಚಿಕಿತ್ಸಾ ವಿವರಗಳನ್ನು ಕೂಲಂಕುಷವಾಗಿ ಪಡೆಯುವುದು.
3. ತಾಯಿ ಕಾರ್ಡ್, ಹೊರರೋಗಿ ದಸ್ತಾವೇಜು ಮತ್ತು RCH ಪೋರ್ಟ್‌ಲನಲ್ಲಿ ಗರ್ಭಿಣಿ ಆರೈಕೆ ಬಗ್ಗೆ ವಿವರಗಳನ್ನು ನಮೂದಿಸುವುದು.
4. ಮಾರ್ಗಸೂಚಿಗಳ ಅನ್ವಯ ಪ್ರಸವ ಪೂರ್ವ ಮತ್ತು ಪ್ರಸವ ನಂತರ ಅವಧಿಗೆ ಕಬ್ಬಿಣಾಂಶ ಮತ್ತು ಕ್ಯಾಲ್ಸಿಯಂ ಮಾತ್ರೆಗಳನ್ನು ಒದಗಿಸುವುದು.
5. ರಕ್ತಹೀನತೆ, ರಕ್ತದೊತ್ತಡ ಮತ್ತು ರಕ್ತದಲ್ಲಿನ ಗ್ಲುಕೋಸ್‌ನ ಪತ್ತೆಹಚ್ಚುವಿಕೆಗೆ ಒತ್ತು ನೀಡಬೇಕಾಗಿದೆ.
6. ಗರ್ಭಾವಸ್ಥೆಯಲ್ಲಿ ಎಚ್‌ಐವಿ, ಕ್ಷಯ, ಹೆಪಟೈಟಿಸ್, ಸಿಫಿಲಿಸ್ ಮತ್ತು ಲಕ್ಷಣರಹಿತ ಬ್ಯಾಕ್ಟೀರಿಯೂರಿಯಾದಂತಹ ಸೋಂಕುಗಳ ಪತ್ತೆಹಚ್ಚುವುದು.
7. ವೈದ್ಯಕೀಯ ಕಾಲೇಜು ಮತ್ತು ಜಿಲ್ಲಾ ಆಸ್ಪತ್ರೆಗಳಲ್ಲಿನ ಹೊರರೋಗಿ ವಿಭಾಗದಲ್ಲಿ ಒದಗಿಸುತ್ತಿರುವ ಪ್ರಸವ ಪೂರ್ವ ಸೇವೆಗಳನ್ನು ಹಿರಿಯ ಆರೋಗ್ಯ ಅಧಿಕಾರಿಗಳು/ಹಿರಿಯ ಪ್ರಸೂತಿ ತಜ್ಞರು ಮೇಲ್ವಿಚಾರಣೆ ಮಾಡುವುದು.
8. ಎಲ್ಲಾ ಆರೋಗ್ಯ ಕೇಂದ್ರಗಳಲ್ಲಿ ಅಂದರೆ ತಾಲೂಕು, ಸಮುದಾಯ ಆರೋಗ್ಯ ಕೇಂದ್ರ ಮತ್ತು ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಮಾದ್ಯಮಿಕ ಮತ್ತು ತೀವ್ರತರ ರಕ್ತಹೀನತೆಯನ್ನು ಸರಿಪಡಿಸುವಲ್ಲಿ ಮಾರ್ಗಸೂಚಿಗಳ ಪ್ರಕಾರ ಐರನ್ ಸುಕ್ರೋಸ್/ಎಫ್‌ಸಿಎಂ ಚುಚ್ಚುಮದ್ದನ್ನು ನೀಡುವುದು.
9. ಪ್ರಸವಪೂರ್ವ ತಾಯಿಯ ಪ್ರಮುಖ ಅಂಶದಲ್ಲಿ ಏರುಪೇರಾದಾಗ ಅಂತಹ ಅಂಶಗಳನ್ನು ಜಿಲ್ಲಾ ಆಸ್ಪತ್ರೆ ಅಥವಾ ಸರ್ಕಾರಿ ವೈದ್ಯಕೀಯ ಆಸ್ಪತ್ರೆಯ ತಜ್ಞರೊಡನೆ ಚರ್ಚಿಸಿ ಚಿಕಿತ್ಸೆಯನ್ನು ನೀಡುವುದು.
10. ಪ್ರತಿ ಗರ್ಭಿಣಿಯನ್ನು 2 ನೇ ತಿಂಗಳಿನಿಂದ 7 ನೇ ತಿಂಗಳವರೆಗೆ ತಿಂಗಳಿಗೊಮ್ಮೆ ಪ್ರಸವ ಪೂರ್ವ ಆರೈಕೆಗಾಗಿ ಸಮಾಲೋಚಿಸಿ ಅನುಸರಣೆ ಮಾಡುವುದು, 8 ನೇ ತಿಂಗಳ ಅವಧಿಯಲ್ಲಿ ಎರಡು ಬಾರಿ ಮತ್ತು 9 ನೇ ತಿಂಗಳಲ್ಲಿ ವಾರಕ್ಕೊಮ್ಮೆ ಭೇಟಿ ನೀಡಬೇಕು ಗರ್ಭಿಣಿಯರ ಆರೋಗ್ಯಕರ ಸ್ಥಿತಿಯನ್ನು ಖಚಿತಪಡಿಸಿಕೊಳ್ಳುವುದು. ಇದಲ್ಲದೆ, ಎಲ್ಲಾ ಗಂಡಾಂತರ ಗರ್ಭಿಣಿಯರನ್ನು 8 ನೇ ಮತ್ತು 9 ನೇ ತಿಂಗಳಲ್ಲಿ ದೂರವಾಣಿ ಮೂಲಕ ಸಂಪರ್ಕಿಸಬೇಕು.
11. ಎಲ್ಲಾ ಗರ್ಭಿಣಿ ಮಹಿಳೆಯರಿಗೆ ಹರಿಗೆಯ ಸಮಯ, ಸ್ಥಳ ಮತ್ತು ಹರಿಗೆ ವಿಧಾನಕ್ಕೆ ಸಂಬಂಧಿಸಿದಂತೆ ಹರಿಗೆ ಸಿದ್ಧತೆಯನ್ನು ಮಾಡಬೇಕು. 108 ಅಥವಾ ಸ್ಥಳೀಯ ಸಾರಿಗೆಯ ಮೂಲಕ ಸಾರಿಗೆ ವ್ಯವಸ್ಥೆಗಳನ್ನು ಮಾಡುವುದು. ಹರಿಗೆ ಸಿದ್ಧತೆಯನ್ನು ಪ್ರಾಥಮಿಕ/ನಗರ ಆರೋಗ್ಯ ಕೇಂದ್ರದ ವೈದ್ಯಾಧಿಕಾರಿಯು ಹತ್ತಿರದ CHC, ತಾಲೂಕು/ಜಿಲ್ಲಾ FRU ನಲ್ಲಿ ಪ್ರಸೂತಿ ತಜ್ಞರೊಂದಿಗೆ ಸಮಾಲೋಚಿಸಿ ನಿರ್ಧರಿಸುವುದು.
12. ಹರಿಗೆಗೆ ತಾಯಿಯನ್ನು ಸ್ವೀಕರಿಸುವಲ್ಲಿ ಪೂರ್ವ ಸಿದ್ಧತೆ, ಅಗತ್ಯ ಔಷಧಗಳು ಮತ್ತು ಉಪಭೋಗ್ಯ ವಸ್ತುಗಳು, ಸ್ಪೆಷ್‌ಮೆನ್, ತುಂಬಿದ ಆಮ್ಲಜನಕ ಸಿಲಿಂಡರ್‌ಗಳು, ರೇಡಿಯಂಟ್ ವಾರ್ಮರ್, ವ್ಯಾಕ್ಯೂಮ್/ಪ್ರೋಸ್ಟಾಪ್, ಹರಿಗೆ ಕೊಠಡಿ ಮತ್ತು ಆಪರೇಷನ್ ಥಿಯೇಟರ್‌ನಲ್ಲಿ ಸಂಸ್ಕರಿಸಿದ ಇನ್ಸುಲೈಮೆಂಟ್ಸ್, ಆಟೋಕ್ಲೇವ್‌ಗಳ ಸಿದ್ಧತೆಯನ್ನು ಆಡಳಿತ ವೈದ್ಯಾಧಿಕಾರಿ ಖಚಿತಪಡಿಸಿಕೊಳ್ಳಬೇಕು.
13. ಇಂಡಕ್ಷನ್ ಆಫ್ ಲೇಬರ್ ಕುರಿತಾಗಿ ಸರ್ಕಾರ ಹೊರಡಿಸಿದ ಮಾರ್ಗಸೂಚಿಗಳ ಪಾಲನೆ.
14. ಸೇವಾ ಪೂರೈಕೆದಾರರು ಮತ್ತು ತಾಯಿ/ಕುಟುಂಬದವರ ಅನುಕೂಲಕ್ಕೆ ತಕ್ಕಂತೆ ಅನಗತ್ಯ ಸಿಸೇರಿಯನ್ ನೆರವೇರಿಸಬಾರದು.



ಉಪ ನಿರ್ದೇಶಕರು, ಮಹಿಳಾ ಆರೋಗ್ಯ

ಆರೋಗ್ಯ ಮತ್ತು ಕು.ಕ. ಸೇವೆಗಳ ನಿರ್ದೇಶನಾಲಯ

ಬೆಂಗಳೂರು-560 008

15. ಸಹಜ ಹೆರಿಗೆಯಾದ 3 ದಿವಸಗಳವರೆಗೂ ಮತ್ತು ಸಿಸೇರಿಯನ್ ಅಪರೇಷನ್ ನಂತರ 7 ದಿವಸಗಳ ವರೆಗೂ ಕಡ್ಡಾಯವಾಗಿ ಆಸ್ಪತ್ರೆಯಲ್ಲಿ ದಾಖಲಿಸಬೇಕು
16. ತಾಯಿ ಮತ್ತು ನವಜಾತ ಶಿಶುವಿನ ಯೋಗಕ್ಷೇಮವನ್ನು ಗಮನದಲ್ಲಿಟ್ಟುಕೊಂಡು ಪ್ರಾಥಮಿಕ ಆರೋಗ್ಯ ಆರೈಕೆ ತಂಡದಿಂದ ಮನೆ ಭೇಟಿಗಳನ್ನು ಮಾಡುವುದು.
17. ತಾಲ್ಲೂಕು ಮಟ್ಟದ ರಕ್ತ ಸಂಗ್ರಹಣಾ ಘಟಕಗಳು ರಕ್ತ ಮತ್ತು ರಕ್ತ ಉತ್ಪನ್ನಗಳನ್ನು ಸಾಕಷ್ಟು ಪ್ರಮಾಣದಲ್ಲಿ ಸಂಗ್ರಹಿಸಲು ಎಲ್ಲಾ ಮೂಲಸೌಕರ್ಯಗಳನ್ನು ಹೊಂದಿರಬೇಕು.
18. ಎಲ್ಲಾ ಪ್ರಸೂತಿ ತಜ್ಞರಿಗೆ ಹೆಚ್ಚಿನ ರಕ್ತ ನೀಡುವಿಕೆ ಬಗ್ಗೆ ತರಬೇತಿ.
19. ಎಲ್ಲಾ ಗರ್ಭಿಣಿಯರಲ್ಲಿ ಅಧಿಕ ರಕ್ತದೊತ್ತಡವನ್ನು ಪತ್ತೆ ಹಚ್ಚಲು ಜೆಸ್ಕೋಸಿಸ್ ಸ್ಕೋರ್ ಅನುಷ್ಠಾನ. ಈ ರೋಗದಿಂದ ಉಂಟಾಗುವ ದುಷ್ಪರಿಣಾಮಗಳನ್ನು ತಡೆಯಲು ಆಸ್ಪಿರಿನ್ 75 ಮಿಗ್ರಾಂ ಮಾತ್ರೆಗಳನ್ನು ಬಳಸುವುದು
20. ಗುಣಮಟ್ಟದ ಗರ್ಭಿಣಿ ಆರೈಕೆಗೆ ಅಗತ್ಯವಾದ ಉಪಕರಣಗಳಾದ BP ಉಪಕರಣ, ತೂಕದ ಯಂತ್ರ, ರೇಡಿಯಂಟ್ ವಾರ್ಮರ್, ಗ್ಲೂಕೋಮೀಟರ್ ಮತ್ತು ಹಿಮೋಗ್ಲೋಬಿನೋಮೀಟರ್‌ಗಳನ್ನು ಆಗಿಂದ್ದಾಗಿಗೆ ಕ್ಯಾಲಿಬ್ರೇಷನ್ ಮಾಡಿಸುವುದು
21. ಆರೋಗ್ಯ ಸಂಸ್ಥೆಗಳಿಂದ ಬಿಡುಗಡೆ ಸಮಯದಲ್ಲಿ ಅನುಸರಿಸಬೇಕಾದ ಔಷಧಿಗಳ ಬಗ್ಗೆ ಸಮಾಲೋಚನೆ ಮತ್ತು ಹತ್ತಿರದ ಆರೋಗ್ಯ ಕೇಂದ್ರಗಳಲ್ಲಿ ಸಕಾಲಿಕ ಅನುಸರಣಾ ಭೇಟಿಗಳು.
22. ಆರೋಗ್ಯ ಸಂಸ್ಥೆಗಳಿಂದ ಬಿಡುಗಡೆ ಬಗ್ಗೆ ಮಾಹಿತಿ ಮತ್ತು ಅನುಸರಿಸಬೇಕಾದ ಸಲಹೆಗಳನ್ನು ಹತ್ತಿರದ ಆರೋಗ್ಯ ಕೇಂದ್ರಗಳು ಮತ್ತು ತಾಲ್ಲೂಕು ಆರೋಗ್ಯ ವೈದ್ಯಾಧಿಕಾರಿಗಳಿಗೆ ತಿಳಿಸುವುದು.
23. ಗರ್ಭಾವಸ್ಥೆಯ ಅಧಿಕ ರಕ್ತದ ಒತ್ತಡದ ರೋಗಕ್ಕೆ ಚಿಕಿತ್ಸೆ ನೀಡಲು ಸರ್ಕಾರದ ಮಾರ್ಗಸೂಚಿಯನ್ನು ಪಾಲಿಸುವುದು.
24. ಸ್ತೂಲಕಾಯ ಗರ್ಭಿಣಿ/ಬಾಣಂತಿಯರಿಗೆ ಹೆಪಾರಿನ್ ರೋಗನಿರೋಧಕ ಚುಚ್ಚುಮದ್ದನ್ನು ನೀಡುವುದು.
25. ಖಾಸಗಿ ವೈದ್ಯರಿಗೆ ತಾಯಂದಿರ ಮರಣದ ಬಗ್ಗೆ ಮತ್ತು ಗುಣಮಟ್ಟದ ಚಿಕಿತ್ಸೆ ಬಗ್ಗೆ ಅರಿವು ಮೂಡಿಸುವುದು. 140/90 ಕ್ಕಿಂತ ಹೆಚ್ಚಿನ ರಕ್ತದೊತ್ತಡ ಹೊಂದಿರುವ ಗರ್ಭಿಣಿ ಮಹಿಳೆಯರನ್ನು ವಿಶ್ಲೇಷಿಸಲು ಕಡ್ಡಾಯವಾಗಿ ಒಳರೋಗಿಯಾಗಿ ದಾಖಲಿಸುವುದು.
26. ತಾಯಿಯ ಸಾವಿಗೆ ಯಾವುದೇ ನಿರ್ದಿಷ್ಟ ಕಾರಣವಿಲ್ಲದ ಎಲ್ಲಾ ಸನ್ನಿವೇಶಗಳಿಗೆ ಮರಣೋತ್ತರ ಪರೀಕ್ಷೆಯನ್ನು ಕಡ್ಡಾಯಗೊಳಿಸುವುದು.
27. ಪ್ರೊಲೀಸ್ ಇಲಾಖೆ ಮತ್ತು ವಿಧಿವಿಜ್ಞಾನ ಪ್ರಯೋಗಾಲಯಗಳ ಸಿಬ್ಬಂದಿಗಳಿಗೆ ಮರಣೋತ್ತರ ಪರೀಕ್ಷಾ ವರದಿಯನ್ನು ಬೇಗನೆ ಸಲ್ಲಿಸುವ ಬಗ್ಗೆ ಮನವರಿಕೆ ಮಾಡುವುದು.


 ಕೃಷಿ ನಿರ್ದೇಶಕರು (ಕಾಯ ಆರೋಗ್ಯ)
 ಆರೋಗ್ಯ ಮತ್ತು ಕುಟುಂಬ ಸೇವೆಗಳ ನಿರ್ದೇಶಕಾಲಯ
 ಬೆಂಗಳೂರು-560 009